



**QORTI CIVILI
(SEZZJONI TAL-FAMILJA)**

**ONOR. IMHALLEF
JOSEPH AZZOPARDI**

Seduta tas-7 ta' April, 2006

Citazzjoni Numru. 190/2005

A

-vs-

B.

Il-Qorti;

Rat l-att tac-citazzjoni pprezentata fil-15 ta' Gunju, 2005 li permezz taghha l-attrici ppremettiet:

Illi l-partijiet izzewgu fid-9 ta' Lulju 2002 gewwa Pajjiz barrani, l-Ingilterra u liema zwieg gie debitament registrat hawn Malta fir-Registru Pubbliku fil-25 ta' Mejju 2005, u minn dan iz-zwieg ma twieldux tfal; u

Illi ghal dan iz-zwieg il-konvenut ta l-kunsens tieghu ghall-kuntratt taz-zwieg bl-eskluzjoni pozittiva taz-zwieg innifsu, jew ta' xi wiehed jew aktar mill-elementi essenzjali, jew ohrajn tal-hajja mizzewga, jew tad-dritt ghal att taz-zwieg, izda ghamel dan bi skop unikament qarrieqi kif ser jirrizulta waqt it-trattazzjoni tal-kawza; u

Illi l-kunsens tal-konvenut ghal dan iz-zwieg kien vizzjat b'difett serju ta' diskrezzjoni ta' gudizzju fuq il-hajja mizzewga tieghu jew b'anomalija psikologika serja li jaghmilha impossibbli ghall-konvenut li jaqdi l-obbligazzjonijiet essenzjali taz-zwieg;

Illi l-kunsens tal-attrici ghal dan iz-zwieg inkiseb b'qerq dwar xi kwalita' tal-konvenut li mix-xorta taghha fixklet serjament il-hajja mizzewga; u

Ghalhekk jitlob lil din l-Onorabbli Qorti ghaliex m'ghandhiex:

1. Tiddeciedi u tiddikjara ghar-ragunijiet premessi li z-zwieg bejn il-partijiet huwa null u bla effett ghall-finijiet u effetti kollha tal-Ligi.

Bl-ispejjez kontra l-konvenut ngunt ghas-subizzjoni.

Rat id-dikjarazzjoni ta' l-attrici mahlufa u l-lista tax-xhieda.

Rat li l-konvenut debitament notifikat ma ppresentax nota tal-eccezzjonijiet u ghalhekk baqa' kontumaci skond il-ligi.

Rat l-atti processwali.

Rat l-affidavits tal-attrici u d-deposizzjonijiet tax-xhieda prodotti minnha.

Rat il-verbal tas-seduta tas-17 ta' Frar, 2006 illi permezz tieghu l-kawza thalliet ghas-sentenza.

Ikkunsidrat;

Illi l-attur qed jitlob l-annullament taz-zwieg kontrattat bejn il-partijiet fid-9 ta' Lulju 2002 a bazi tal-Artikolu 19 (1) (c), (d) u (f) tal-Kapitolu 255 tal-Ligijiet ta' Malta.

Il-konvenut huwa kontumacji u ma ressaqx provi izda kif dejjem irritenew il-Qrati Maltin *"f'materja ta' zwieg illi huwa ta' ordni pubbliku, ma tistax taghmilha daqshekk facli li parti tirrepeti kliem il-Ligi u l-parti l-ohra tammetti u b'hekk jirrendu z-ziewg annullabli bl-iktar mod facli u espedjenti. Hawn ma ahniex fil-kamp ta' kreditu likwidu jew responsabilita' ta' xi kollizzjoni imma f'kamp l-iktar delikat u serju u l-Qorti ma tistax thalli nies li kapriccozament wara xi zmien ta' zwieg jiddeciedu illi kellhom nuqqas ta' diskrezzjoni fuq iz-zwieg u meta jkollhom siehba jew sieheb iehor jergghu jakkwistaw malajr din id-diskrezzjoni u jsiru maturi. Fejn jirrizultaw verament ragunijiet ghall-annullament tieghu, l-istess zwieg ghandu jigi annullat, pero' dan ma ghandux ikun sabiex jigu akkomodati l-kapricci ta' dak jew l-iehor. Ghalhekk il-kawzali ghall-annullament ghandha tirrizulta cara u minghajr dubbju."* (Anna Tonna vs Alexander Tonna deciza mill-Qorti tal-Appell fis-6 ta' Novembru, 1991). Dan japplika anke f'kaz ta' ammissjoni izda japplika izjed f'kaz fejn il-konvenut huwa kontumacji u ghaliex hu risaput illi l-kontumacja fl-ordimament guridiku taghna hija kontestazzjoni u mhux ammisjoni.

L-artikoli citati mill-attrici jirrigwardjaw;

19 (1) (c) – il-kunsens inkiseb b'qerq dwar il-kwalita' tal-parti l-ohra li mix-xorta tieghu jista' jfixkel serjament il-hajja mizzewga;

19 (1) (d) – vizzju tal-kunsens ta' xi parti li jkun b'difett serju ta' diskrezzjoni fuq il-hajja mizzewga jew fuq id-drittijiet u dmirijiet essenzjali taghha jew b'anomalija serja psikologika li

taghmilha mpossibbli li dik il-parti taqdi l-obligazzjonijiet essenzjali taz-zwieg;

19 (1) (f) – li l-kunsens ta' xi parti jkun inkiseb b'eskluzzjoni positiva taz-zwieg jew xi element essenzjali tieghu, jew tad-dritt ghall att taz-zwieg .

Mill-provi mressqa mill-attrici jidher li l-konvenut ma kienx qalilha li kellu problema serja ta' loghob (*gambling*) illi eventwalment dahhlitu fi problemi serji ma persuni li jselfu bl-uzura. Fil-verita' kien qalilha li kien sar vittma ta' dawn il-persuni u kienet ghenitu mhux ffit isolvi uhud mill-problemi li kellhu maghhom izda qatt ma kien qalilha x'kien li wasslu ghal dan bir-rizultat li qatt ma seta' jirkupra minn din il-problema ghaliex kull darba kien jerga jispicca fl-istess xibka. Dan gie kkonfermat mix-xhieda li gew prodotti mill-attrici li ghalkemm kellhom certu limiti dwar kemm setghu jghidu (billi huma membri tal-Gamblers Anonymous u ma xtaqux jikxfu certi affarijiet) ikkonfermaw x'kienet il-problema.

Ghalhekk fil-fehma tal-Qorti jesistu r-rekwisiti taht is-sub-artikoli (c) u (d) fuq imsemmija biex iz-zwieg jigi dikjarat null.

Ghal dawn il-mottivi l-Qorti tilqa' t-talba attrici u tiddikjara null iz-zwieg bejn il-kontendenti kontrattat fid-9 ta' Lulju, 2002 u tordna li ssir l-annotazzjoni mitluba mid-Direttur tar-Registru Pubbliku. L-ispejjes jithallsu mill-konvenut.

Moqrija.

< Sentenza Finali >

-----TMIEM-----